

06-08-2015

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - అడుగుడుగునా ఏమి జరుగుతుందో అదంతా కళ్యాణకారి. ఎవరు తండ్రి స్మృతిలో ఉంటారో, వారికి ఈ డ్రామాలో అందరికన్నా అధిక కళ్యాణము జరుగుతుంది ”

ప్రశ్న:- డ్రామాలోని ఏ నిర్ణయాన్ని తెలుసుకున్న పిల్లలు అపారమైన సంతోషములో ఉండగలరు?

సమా:- డ్రామానుసారముగా ఇప్పుడీ పాత ప్రపంచము వినాశనమవుతుంది. ప్రకృతి వైపరీత్యాలు కూడా జరుగుతాయి. కానీ మన రాజధాని స్థాపన తప్పక జరుగుతుంది. ఇందులో ఎవ్వరూ ఏమీ చేయలేరని తెలుసుకున్న పిల్లలు అపారమైన ఖుషీలో ఉంటారు. భలే స్థితి హెచ్చు తగ్గులు అవుతూ ఉంటుంది. కాసేపు చాలా ఉత్సాహంగా ఉంటారు, కాసేపు చల్లబడిపోతారు. ఇందులో తికమక చెందరాదు. సర్వాత్మల తండ్రి అయిన భగవంతుడే మమ్ములను చదివిస్తున్నారనే ఖుషీలో ఉండాలి.

పాట:- సభలో జ్యోతి వెలిగింది (మహాఫిల్ మే జల్ ఉలీ శమా ,.....)

ఓంశాంతి. మధురాతి మధురమైన పురుషార్థానుసారము నంబరువారుగా ఉన్న చైతన్య దీపపు పురుగులకు బాబా ప్రియ స్వతులను అందజేస్తున్నారు. మీరందరూ చైతన్య దీపపు పురుగులు. బాబాను జ్యోతి అని కూడా అంటారు. కాని వారిని గురించి ఏ మాత్రము తెలియదు. జ్యోతి పెద్దదేమీ కాదు. ఒక బిందువు. ఆత్మలమైన మనము కూడా బిందువులమని ఎవరి బుద్ధిలోనూ ఉండదు. మన ఆత్మలో పూర్తి పాత్ర అంతా ఉంది. ఆత్మ-పరమాత్మల జ్ఞానము ఇతరులెవ్వరి బుద్ధిలోనూ ఉండదు. పిల్లలైన మీకు మాత్రమే తండ్రి వచ్చి తెలియజేశారు. ఆత్మానుభవము చేయించారు. ఆత్మ అంటే ఏమిటో, పరమాత్మ అంటే ఎవరో ఇంతకు ముందు మీకు తెలియదు కనుక దేహభిమానము కారణంగా పిల్లలలో మోహము కూడా ఉంది. వికారాలు కూడా చాలా ఉన్నాయి. భారతదేశము ఎంత ఉన్నతంగా ఉండేది! వికారమను పదము కూడా ఉండేది కాదు. అది నిర్వికార భారతదేశము. తండ్రి అర్థము చేయించినట్లు ఏ మనుష్యులూ అర్థం చేయించలేరు. నేటికి 5 వేల సంవత్సరాల క్రితము నేను దీనిని శివాలయముగా చేశాను. నేనే శివాలయాన్ని స్థాపించాను. ఎలా? అది కూడా మీరు ఇప్పుడు అర్థము చేసుకుంటున్నారు. అడుగుడుగులో ఏమి జరుగుతుందో అది కళ్యాణకారేనని మీకు తెలుసు. ఎవరైతే తండ్రిని బాగా స్మృతి చేసి స్వకళ్యాణాన్ని కూడా చేసుకుంటూ ఉంటారో వారికి ప్రతిరోజూ ఇంకా ఎక్కువ కళ్యాణకారిగానే ఉంటుంది. ఇది కళ్యాణకారి పురుషోత్తములుగా అయ్యే యుగము. బాబాకు ఎంత మహిమ ఉంది! ఇప్పుడు సత్యమైన భాగవతము నడుస్తూ ఉందని మీకు తెలుసు. ద్వాపర యుగములో ఎప్పుడైతే భక్తిమార్గము ప్రారంభమవుతుందో అప్పుడు మొట్టమొదట మీరు వజ్ర లింగాన్ని తయారు చేసి పూజిస్తారు. మనము ఎప్పుడు పూజారులుగా అయ్యామో అప్పుడు మందిరాలను నిర్మించామని, వజ్రాలు, మాణిక్యాలతో నిర్మించామని ఇప్పుడు మీకు స్మృతి కలిగింది. ఆ చిత్రాలు ఇప్పుడు లభించవు. ఇక్కడ మీరు వెండి మొదలైనవాటితో తయారుచేసి పూజిస్తారు. అలాంటి పూజారులకు కూడా ఎంత గౌరవముందో చూడండి. శివుని అందరూ పూజిస్తారు కాని అవ్యభిచారి పూజ అయితే లేనే లేదు.

ఇది కూడా పిల్లలకు తెలుసు - వినాశనము కూడా తప్పక జరుగుతుంది. అందుకు ఏర్పాట్లు జరుగుతున్నాయి. ప్రకృతి వైపరీత్యాలు కూడా త్రామాలో నిర్ణయింపబడి ఉన్నాయి. ఎవరు ఎంత తల బాదుకున్నా మీ రాజధాని మాత్రము తప్పక స్థాపన అవ్వబడిందే. ఇందులో ఏదైనా చేయుటకు ఎవ్వరికీ శక్తి లేదు. వోతే మీ స్థితులు హెచ్చు-తగ్గులు అవుతూనే ఉంటాయి. ఇది చాలా గొప్ప సంపాదన. ఒక్కసారి మీరు చాలా సంతోషంగా శ్రేష్ఠ సంకల్పాలతో ఉంటారు. ఒక్కోసారి చల్లబడిపోతారు. యాత్రలో కూడా హెచ్చుతగ్గులు అవుతారు కదా. ఇందులో కూడా అలాగే జరుగుతుంది. కొన్నిసార్లు ఉదయమే లేచి తండ్రిని పృతి చేయుట వలన చాలా సంతోషము కలుగుతుంది. ఓహో! బాబా మమ్ములను చదివిస్తున్నారు, అద్భుతము. సర్వాత్మల తండ్రి అయిన భగవంతుడే మమ్ములను చదివిస్తున్నారు. వారు కృష్ణుని భగవంతునిగా భావించారు. పూర్తి ప్రపంచములో గీతకు చాలా గౌరవముంది. ఎందుకనగా అది భగవానువాచ కదా. కాని భగవంతుడని ఎవరిని అంటారో ఎవరికీ తెలియదు. ఎలాంటి హోదాలో ఉన్నా గొప్ప-గొప్ప విద్వాంసులు, పండితులు మొదలైనవారు కూడా గాడ్ ఫాదర్ ను పృతి చేయమని చెప్తారు. కాని వారు ఎప్పుడు వచ్చారో, వచ్చి ఏమి చేశారో అదంతా మర్చిపోయారు. తండ్రి అన్ని విషయాలు తెలియజేస్తూ ఉంటారు. త్రామాలో ఇవన్నీ రచింపబడి ఉన్నాయి. మరలా ఈ రావణ రాజ్యములో మనము రావలసి వస్తుంది. నేను మరలా రావలసి వస్తుంది. రావణుడే మమ్ములను అజ్ఞాన గాఢాంధకారములో నిద్రపుచ్చుతాడు. జ్ఞానమును కేవలము ఒక్క జ్ఞానసాగరుడు మాత్రమే తెలియజేస్తారు. దాని ద్వారా సద్గతి కలుగుతుంది. తండ్రి తప్ప వేరెవ్వరూ సద్గతినివ్వలేరు. సర్వుల సద్గతిదాత ఒక్కరే. తండ్రి ఏ గీతను వినిపించారో అది మరలా ప్రాయ: లోపమైపోయింది. ఈ జ్ఞానము పరంపరగా రాదు. ఇతరుల ఖురాన్, బైబిల్ మొదలైనవి పరంపరగా వస్తాయి. వినాశనము కావు. ఇది పరంపరగా రావడానికి మీకు ఇప్పుడు నేను ఏ జ్ఞానాన్ని ఇస్తున్నానో ఆ జ్ఞాన శాస్త్రము ఏదియూ తయారు కాదు. ఇప్పుడు మీరు వ్రాస్తారు తర్వాత సమాప్తము చేస్తారు. ఇదంతా న్యాచురల్ గా కాలి సమాప్తమైపోతుంది. తండ్రి కల్పకృతము కూడా చెప్తారు. ఇప్పుడు కూడా మీకు చెప్తున్నారు - ఈ జ్ఞానము మీకు లభిస్తుంది, తర్వాత మీరు వెళ్లి ప్రాలభ్యాన్ని పొందుతారు. అప్పుడు మీకు ఈ జ్ఞానము అవసరముండదు. భక్తిమార్గములో అనేక శాస్త్రాలున్నాయి. బాబా మీకు ఏ గీతను చదివి వినిపించడం లేదు. వారు రాజయోగ శిక్షణనిస్తున్నారు. భక్తిమార్గములో దీని శాస్త్రమును తయారు చేసినప్పుడు అర్థరహితముగా చేసేశారు. గీతా జ్ఞానాన్ని ఎవరు ఇచ్చారు - ఇది ముఖ్యమైన విషయము. వారి పేరును మార్చేశారు. వేరెవ్వరి పేర్లు మారిపోలేదు. అందరికీ ముఖ్య ధర్మ శాస్త్రాలున్నాయి కదా. ఇందులో ముఖ్యమైనవి దేవతా ధర్మము, ఇస్లామ్ ధర్మము, బౌద్ధ ధర్మము. మొదట బౌద్ధ ధర్మము తర్వాత ఇస్లామ్ ధర్మమని కొందరు చెప్తారు. ఈ మాటలతో గీతకు సంబంధము లేదని చెప్పండి. తండ్రి నుండి ఆస్తి తీసుకోవడమే మా కర్తవ్యము అని చెప్పండి. తండ్రి ఎంత బాగా తెలియజేస్తున్నారు - ఇది ఎంత పెద్ద వ్యక్తము. దీని నుండి పుష్ప గుచ్ఛము వలె మూడు కొమ్మలు వెలువడుతాయి. ఎంత మంచి తెలివితేటలతో తయారు చేయబడిన వ్యక్తము! మేము ఏ ధర్మము వారము? మా ధర్మాన్ని ఎవరు స్థాపన చేశారని ఎవరైనా వెంటనే అర్థము చేసుకుంటారు. ఈ దయానందుడు, అరవింద ఫోషే మొదలైన వారందరూ ఈ మధ్యలోనే ఉండి వెళ్లిపోయారు. వారు కూడా యోగము మొదలైనవి నేర్చుతారు. అదంతా భక్తిమార్గము.

అందులో జ్ఞాన నామ-రూపాలే లేవు. వారికి చాలా గొప్ప-గొప్ప బిరుదులు లభిస్తాయి. ఇదంతా డ్రామాలో రచింపబడింది. ఇది మరలా 5 వేల సంవత్సరాల తర్వాత జరుగుతుంది. ప్రారంభము నుండి ఈ చక్రము ఎలా తిరిగిందో, మరలా ఎలా పునరావృతమౌతుందో మీకు తెలుసు. ఈ వర్తమాన సమయము భూతకాలమై భవిష్యత్తుగా అయిపోతుంది. భూత, వర్తమాన, భవిష్యత్తులు. జరిగిపోయినదంతా మరలా భవిష్యత్తుగా మారిపోతుంది. ఈ సమయములో మీకు జ్ఞానము లభిస్తుంది. తర్వాత మీరు రాజ్యము తీసుకుంటారు. ఈ దేవతల రాజ్యము ఒకప్పుడు ఉండేది కదా. ఆ సమయములో ఇతర రాజ్యమేదీ లేదు. ఇది కూడా ఒక కథలాగా తెలియజేయండి. చాలా సుందరమైన కథగా అవుతుంది. చాలా కాలము క్రితము 5 వేల సంవత్సరాల క్రితము ఈ భారతదేశము సత్తయుగముగా ఉండేది. వేరే ధర్మమేదీ ఉండేది కాదు. కేవలము దేవీ దేవతల రాజ్యము మాత్రమే ఉండేది. దానిని సూర్యవంశీ రాజ్యమని అనేవారు. లక్ష్మీనారాయణుల రాజ్యము 1250 సంవత్సరాలు నడిచింది. తర్వాత వారు రాజ్యాన్ని ఇతర సోదరులైన క్షత్రియులకు ఇచ్చారు. తర్వాత వారి రాజ్యము నడిచింది. మీరు తెలియజేయవచ్చు - తండ్రి వచ్చి చదివించారు, ఎవరు బాగా చదివారో వారు సూర్యవంశీయులయ్యారు, ఎవరు ఫెయిల్ అయ్యారో వారికి క్షత్రియులని పేరు వచ్చింది. అంతేకాని యుద్ధము మొదలైనవేమీ లేవు. బాబా చెప్తారు - పిల్లలారా! మీరు నన్ను పూజి చేసినట్లయితే మీ వికర్మలు వినాశనమైపోతాయి. మీరు వికారాల పై విజయము పొందాలి. ఎవరు కామము పై విజయము పొందుతారో వారే జగత్తీజీతులవుతారని బాబా ఆర్డినెన్స్(అత్యవసర శాసనము) జారీ చేశారు. చివరికి అర్ధకల్పము తర్వాత వామమార్గములో పడిపోతారు. వారి చిత్రాలు కూడా ఉన్నాయి. దేవతల ముఖాలే అలా తయారు చేయబడి ఉన్నాయి. రామరాజ్యము, రావణ రాజ్యము సగం - సగం ఉంటాయి. తర్వాత ఏమయ్యిందో వారి కథను కూర్చుని తయారు చేయాలి. ఇదే సత్యనారాయణుని కథ. ఒక్క తండ్రి మాత్రమే సత్యమైనవారు. వారే ఈ సమయములో వచ్చి పూర్తి ఆదిమధ్యాంతముల జ్ఞానాన్ని మీకిస్తున్నారు. ఇది వేరెవ్వరూ ఇవ్వలేరు. మనుష్యులకు తండ్రి గురించే తెలియదు. డ్రామాలో పాత్ర చేయువారికే దాని సృష్టికర్త దర్శకుడు మొదలైనవారి గురించి తెలియదు. ఇక మిగిలిన వారికి ఏమి తెలుస్తుంది! డ్రామానుసారముగా ఇది మరలా ఇలాగే జరుగుతుందని తండ్రి తెలుపుచున్నారు. తండ్రి వచ్చి మిమ్ములను మరలా చదివిస్తారు. ఇక్కడకు వేరెవ్వరూ రాలేరని ఇప్పుడు మీకు తండ్రి తెలియజేస్తున్నారు. నేను పిల్లలను మాత్రమే చదివిస్తాను. కొత్తవారిని ఎవ్వరినీ ఇక్కడ కూర్చోబెట్టరు. ఇంద్రప్రస్థము కథ కూడా ఉంది కదా. నీలము, పుష్పరాగము అని పేర్లు కూడా ఉన్నాయి కదా. మీలో కూడా కొందరు వజ్రము లాంటి రత్నాలున్నారు. రమేష్ ను చూడండి, ప్రదర్శిని గురించిన విషయాన్ని వెల్లడించారు. దాని గురించి అందరికీ విచారసాగర మథనము జరిగింది. కనుక వజ్రము లాంటి పని చేశాడు కదా. కొందరు పుష్పరాగము(రత్నాలలో ఒక రకము) వలె ఉన్నారు. కొందరు మరొక విధంగా ఉన్నారు. కొందరికి ఏ మాత్రమూ తెలియదు. రాజధాని స్థాపన అవుతున్నదని కూడా తెలుసు. అందులో రాజులు-రాణులు మొదలైన వారందరూ కావాలి. బ్రాహ్మణులైన మేము శ్రీమతానుసారముగా చదివి విశ్వాధికారులుగా అవుతామని మీకు తెలుసు. ఎంత సంతోషంగా ఉండాలి! ఈ మృత్యులోకము సమాప్తము కానున్నది. నేను వెళ్లి పుత్రునిగా జన్మిస్తానని ఈ బాబా ఇప్పుడు కూడా అనుకుంటూ ఉంటాడు. బాల్యములోని మాటలు ఇప్పుడు ఎదురుగా వస్తూ ఉంటాయి, నడవడికలే మారిపోతాయి.

అలాగే అక్కడ కూడా ఎప్పుడు వృద్ధులవుతారో అప్పుడు ఈ వానప్రస్థ శరీరాన్ని వదిలి మేము కిశోర ప్రాయములోకి వెళ్తామని తెలుసుకుంటారు. బాల్యము సతోప్రధాన స్థితి, లక్ష్మీనారాయణులు యువకులు. వివాహితులను కిశోరప్రాయులని అనరు. యువ ప్రాయమునకు రణో, వృద్ధాప్యమునకు తమో అని అంటారు. కనుకనే అందరికీ కృష్ణుని పై ప్రేమ ఎక్కువగా ఉంటుంది. వాస్తవానికి లక్ష్మీనారాయణులు కూడా వారే. కాని మనుష్యులకు ఈ విషయాలు తెలియవు. కృష్ణుని ద్వాపరములోకి, లక్ష్మీనారాయణులను సత్యయుగములోకి తీసుకెళ్లారు. ఇప్పుడు మీరు దేవతలుగా అయ్యేందుకు పురుషార్థము చేస్తున్నారు.

కుమారీలు బాగా నిల్వోగలగాలి అని తండ్రి చెప్తున్నారు. అవివాహిత కన్య అధర్ కుమారీల (గృహస్థ స్త్రీ), బిల్వాడా మొదలైన మందిరాలు కూడా ఉన్నాయి. ఇవన్నీ మీ ఖచ్చితమైన స్మృతిచిహ్నాలు. అది జడము, ఇది చైతన్యము. మీరిక్కడ చైతన్యములో కూర్చుని ఉన్నారు. భారతదేశాన్ని స్వర్గముగా చేస్తున్నారు. స్వర్గము ఇక్కడే ఉంటుంది. మూలవతనము, సూక్ష్మవతనము ఎక్కడ ఉన్నాయో పిల్లలైన మీకు తెలుసు. ద్రామాను గురించి మీకు పూర్తిగా తెలుసు. ఏదైతే గడిచిపోయిందో అది మరలా భవిష్యమవుతుంది. మరలా అది భూతకాలమైపోతుంది. మిమ్ములను ఎవరు చదివిస్తున్నారో అర్థము చేసుకోవాలి. స్వయం భగవంతుడే మనలను చదివిస్తున్నారు అంతే సంతోషంగా శీతలమైపోవాలి. తండ్రి స్మృతితో అన్ని అలజడులు, లోపాలు తొలగిపోతాయి. బాబా మన తండ్రి కూడా అయ్యారు. మనలను చదివిస్తున్నారు, అంతేకాక జతలో కూడా తీసుకెళ్లారు. స్వయాన్ని ఆత్మగా భావించి పరమాత్మ అయిన తండ్రితో ఈ విధంగా మాట్లాడాలి - బాబా గురించి మాకు ఇప్పుడే తెలిసింది, బ్రహ్మ విష్ణువుల గురించి కూడా తెలిసింది. విష్ణు నాభి నుండి బ్రహ్మ వెలువడ్డాడు. విష్ణువును క్షీరసాగరములో చూపుతారు. బ్రహ్మను సూక్ష్మవతనములో చూపుతారు. వాస్తవానికి బ్రహ్మ ఇక్కడే ఉన్నాడు. విష్ణువు రాజ్య పాలన చేసేవారు. ఒకవేళ విష్ణువు నుండి బ్రహ్మ వెలువడినట్లయితే తప్పక రాజ్యము కూడా చేస్తాడు. విష్ణువు నాభి నుండి వెలువడినపుడు చిన్న బిడ్డగా ఉంటాడు కదా. ఈ విషయాలన్నీ తండ్రి కూర్చోని తెలియజేస్తున్నారు. బ్రహ్మనే 84 జన్మలు పూర్తి చేసి ఇప్పుడు మరలా విష్ణువులికి యజమానిగా అవుతాడు. ఈ విషయాలు కూడా ఎవ్వరూ పూర్తిగా అర్థము చేసుకోలేరు. కనుక సంతోషము కూడా పెరగదు. మీరే గోప-గోపికలు. సత్యయుగములో ఉండరు. అక్కడ రాకుమార-రాకుమారిలుంటారు. గోప-గోపికలకు గోపీ వల్లభుడున్నాడు కదా. ప్రజాపిత బ్రహ్మ అందరికీ తండ్రి, నిరాకారి శివుడు సర్వాత్మలకు తండ్రి, వీరంతా ముఖవంశావళి. బి.కె లైన మీరంతా సోదరి - సోదరులు. వికారి దృష్టి ఉండరాదు. ఇందులోనే మాయ ఓటమిని చవి చూపుతుంది. తండ్రి చెప్తారు - ఇప్పటి వరకు ఏమేమి చదివారో దానినంతా బుద్ధి ద్వారా మర్చిపోండి. నేను ఏమి వినిపిస్తున్నానో దానిని చదవండి. మెట్ల చిత్రము చాలా ఫస్ట్ క్లాస్ గా ఉంది. పూర్తి ఆధారమంతా ఒకే విషయము పై ఉంది. గీతా భగవానుడు ఎవరు? కృష్ణుని భగవంతుడని అనరు. అతడు సర్వగుణ సంపన్నమైన దేవత. అతని పేరు గీతలో వేయడం జరిగింది. అతడినే శ్యామముగా(నల్లగా) కూడా తయారుచేశారు. లక్ష్మీనారాయణులను కూడా శ్యామముగా చేసేశారు. ఏ లెక్కాచారమూ లేదు. రామచంద్రుని కూడా నల్లగా చేశారు. కామచితి పై కూర్చోవడం వలన నల్లగా అయ్యారని తండ్రి చెప్తున్నారు. ఉదాహరణానికి ఒక్కరినే చూపుతారు. మీరంతా బ్రాహ్మణులు. ఇప్పుడు మీరు జ్ఞానచితి పై కూర్చుంటారు. శూద్రులు కామచితి పై కూర్చున్నారు. తండ్రి చెప్తారు - విచార సాగర మథనము చేసి ఎలా జాగృతం

చేయాలి? అని యుక్తులను వెలికి తీయండి. శ్రామానుసారముగా జాగ్రత్తులవుతారు. శ్రామా చాలా నెమ్మదిగా నడుస్తుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. మేము గోపీ వల్లభుని గోపికలము అనే పృథి సదా ఉండాలి. ఈ పృథి ద్వారా సదా సంతోష పాదరస మట్టము ఎక్కి ఉంటుంది.
2. ఇప్పటి వరకు ఏమేమి చదివారో దానిని బుద్ధి ద్వారా మరచి తండ్రి ఏమి తెలియజేస్తున్నారో దానినే చదవండి. మేము సోదరీ-సోదరులమనే పృథి ద్వారా వికారీ దృష్టిని సమాప్తము చేసుకోవాలి. మాయ చేతిలో ఓడిపోరాదు.

వరదానము:- “సత్యమైన ఆత్మిక స్నేహమును అనుభవము చేయు మాస్టర్ స్నేహసాగర భవ”

ఎలాగైతే సాగర తీరానికి వెళ్తే శీతలత అనుభవమవుతుందో అలా పిల్లలైన మీరు మాస్టర్ సాగరులుగా అయితే ఏ ఆత్మలు మీ ముందుకు వచ్చినా, వారు మాస్టర్ స్నేహసాగరుల అలలు, స్నేహమును అనుభవము చేస్తున్నామని అనుభవం చేయాలి. ఎందుకంటే ఈనాటి ప్రపంచము సత్యమైన ఆత్మిక స్నేహము కొరకు ఆకలిగొని ఉన్నారు. స్వార్థపరమైన స్నేహాన్ని చూసి చూసి ఆ స్నేహముతో విసిగిపోయారు. అందువలన కొన్ని ఘడియలు ఆత్మిక స్నేహమును అనుభవము చేసినా మా జీవితానికి ఆధారము లభించిందని భావిస్తారు.

సోల్గిన్ :- “జ్ఞాన ధనముతో నిండుగా ఉంటే స్థూల ధనము స్వతహాగా ప్రాప్తి అవుతూ

ఉంటుంది”